

RNU, IMPHAL
MANIPURI EVENING NEWS SCRIPT AT 7.30 PM
(Date: 20-12-2024)

রিজিঃ পাৰ্লিয়ামেণ্টৰি এফিয়াৰ্স মন্ত্ৰী-কিৰেন ৰিজিজনা হায়ৰি-সংসদকী নীংথম মীফম মনুংদা লোক সভাদা মপুং ফানা খন্ন-নৈনবগী চাং চাদা ৫৪ অমসুং ৰাজ্য সভাগী ওইনা চাদা ৪০ ওইখি।

সংসদকী নীংথম মীফম লোইৰবা মতুং ন্যু দিল্লিদা ওসি পাউমীশিংগা উন্নবদা মন্ত্ৰীনা হায়-সভা অনিমক্কী ওইনা খন্ন-নৈনবগী চাং অসি নেন্মী অমসুং মসি মুন্না খনফম থোকই।

শ্ৰী কিৰেন ৰিজিজনা হায়-মপুং ফানা খন্ন-নৈনবগী চাং নেল্লিবা অসি বিৰোধিগী এম.পিশিংনা চৰাংনবা অমসুং মুকবা কয়ামৰুম থোকহনবদগীনি। মহাকা হায়-হন্দক্কী মীফম অসিদা লোক সভাগী ওইনা সিটিং ২০ লৈখি অমসুং ৰাজ্য সভাদনা ১৯ লৈখি। মন্ত্ৰীনা মখা তানা ওৱাং বি.জে.পিগী এম.পি. অনি অশোক অপন নংখিবগী থৌদোকপুসু য়ানিংদবা ফোংদোকখি।

মহাকা হায়-মীফম অসিদা লোক সভাদা বিল মৰি অমসুং ৰাজ্য সভাদা বিল অহুম পাস তৌখি। মহাকা হায়-ভাৰতীয়া ভাইয়ুয়ান ভিধেয়গ ২০২৪ সংসদকী সভা অনিমক্কী পাস তৌখি।

লাইটিং(এল)ঃ ন্যু দিল্লিগী ভাৰত মন্দপমদা ই-ভি. এক্সপোগী কেন্দল লাইটিং সেৱেমোনি ওসি পাওথোকথ্ৰে। থৌৱম অদুদা শৰুক য়াৰদুনা লোক্তাক দিবলপমেণ্ট ওথোৱিতিগী চেয়াৰমেন এম. অশ্বিনি কুমাৰনা হায়-প্ৰধান মন্ত্ৰী নৱেন্দ্ৰ মোদিগী লিচিং মখাদা লৈবাক অসিবু মালেমগী ওইনা ক্লিন ইনৰ্জি অমসুং গ্ৰীন মোবিলিতিগী লমদা মাংজিল থানা চংশিল্লক্কি।

মহাকা হায়-ই-ভি. ৰিভোলুসন অসি অকোইবগী ফিভমদা হোংলক্কিবশিং

অসি য়েংশিনবা, ইনজি' সেক্যুরিতি হেনগৎহনবা অমসুং শেন্মীংলোন ফগৎহন্নবগী পান্দমদা হৌদোকপনি। মহাকা হায়-ফেম স্কিম অমসুং প্রদক্কন লিঙ্ক ইনসেন্টিব প্রোগ্রামগী খুথাংদা সরকার অসিনা দোমেষ্টিক মেন্যুফেকচরিং হেনগৎহনদুনা ই-ভি. রিভোলুসনদা অহোংবা পুরকনবা হোৎনরি।

থৌরম অদুদা শৰুক য়ারদুনা শ্রী অশ্বিনিকুমারনা ইনফ্রাষ্ট্রাকচরগী চাউথং থৌরাংগী থবকশিংদা থেংনরিবা খুদোংচাদবশিং কয়াসু কেন্দ্রগী হায়রেজ মন্ত্ৰি-নিতিন গদকাৰিগী মফমদা পাউদমথি।

মীতৈ (এল): মীতৈ-মৈতৈবু সেদ্যুল ট্ৰাইব লিষ্টতা য়াওহন্নবগী মতাংদা হৌজিক চথরিবা সংবিধানগী মীফমদা খন্নখিবগীদমক ইন্নর মনিপুর পাৰ্লিয়ামেন্টকী এম.পি. ডা: বিমোল অকোইজম অমসুং ট্ৰাইবেল এফিয়াৰ্সকী ৰাজ্য মন্ত্ৰি-শ্রী দুৰ্গা দাস উইকেবু মীতৈ-মৈতৈ ট্ৰাইব য়ুনিয়ন (এম.এম.টি.য়ু) গী মায়কৈদগী থাগৎপা ফোংদোরক্লি।

য়ুনিয়ন অসিনা থাদোরকপা চেৰোল অমদা হায়-পাল্লিবা লৈঙাক অসিনসু হীৰম অসিগী মতাংদা ৰিকমেণ্ডেসন থাবীদনা লৈবাক অসিগী মীয়ামগী ইহ্ল খঙনা থবক তৌবীনবা এম.এম.টি.য়ুগী মায়কৈদগী আপিল তৌৰক্লি।

শুমাং (এল): মনিপুর ষ্টেট কালা একাডেমীনা শিনদুনা শুমাং লীলাগী মতাংদা নুমিৎ মৰিনি চথগদবা খন্ন-নৈনবগী মীফম অমা ইন্ফালগী পেলেস কম্পাউন্দা লৈবা ইবোয়াইমা শুমাং লীলা শঙলেনদা হয়েং পাঙথোক্কনি।

থৌরম অদুদা শুমাং লীলাগী মরমদা খঙ হৈৰবা অখঙ অহৈ কয়াশিংনা ৰা ঙাংগনি।

এআৰ (এল): আই.জি.এ.আৰ. (সাউথ) না শিনদুনা মন্ত্ৰিপুত্ৰিদা লৈবা হাফলোং হোলদা স্কিল দিবলপমেণ্ট প্রোগ্রাম টু পোইন্ট জিরোদা মায় পাৰ্ৰুবা

ত্ৰেনিংশিং ওকপগী থৌরম পাঙথোকথ্ৰে। থৌরমদুদা আই.জি.এ.আৰ. (সাউথ) অমদি ৰি কেয়াৰ ফিলস সোলুসন অনিনা পুন্না শিনদুনা চথখিবা ত্ৰেনিংদা মায় পাঙুনা লৈবাক অসিগী তোঙান তোঙানবা হোটেলশিংদা থবক তৌননবা থল্লবা ত্ৰেনিংশিংদা খুদোলপোং অমদি সাৰ্টিফিকেট পীদুনা ইকায় খুমবা উংখি। ত্ৰেনিং কোৰ্স অদুদা কেন্দ্ৰিডেট ৬০ হেনবনা শৰুক যাবদা ত্ৰেনি ৫০ ৰোম থবক ফংবা ওমখি হয়ৰি।

থৌরম অদুদা ৰা ঙাংবদা আই.জি.এ.আৰ. (সাউথ) কী দাইৰেক্তর জেনৰেল-ৰাব ৰূপনা হয়-ফিল দিবলপমেন্ট প্রোগ্রাম অসি নহাশিংবু মৰৈবাক নুংশিবগী ৰাখল্লোন চেলহনদুনা মথোয় মথোয়গী চান্নবা হীৰমশিংদা ত্ৰেনিং পীদুনা থবক ফংহনবগী পান্দম পাঙথোকপনি।

ওকপগী থৌরম অদুদা লমলাই কেন্দ্ৰগী এম.এল.এ. কে.ঐচ. ইবোমচা, অসাম ৰাইফলসকী নাইন সেক্তরগী কমান্ডেন্ট, অসাম ৰাইফলসকী মকোক থোংবা ওফিসাৰশিং, ত্ৰেনিগী ইমুং মনুংগী মীওইশিংসু শৰুক যাখি।

প্রোগ্রাম (এল): মনিপুর ষ্টেট লিগেল সাভিসেস ওথোরিতিনা শিনদুনা সুপ্রিম কোৰ্টকী জজ-জষ্টিস এন. কোটেশ্বৰ সিংহগা উন্নদুনা ৰাৰী শাবা লোয়ননা সেক্সুয়েল হৰাজমেন্ট ওফ ৰিমেণ এট ৰাৰ্ক প্লেস (প্ৰিভেন্সন, প্ৰোহিবিশন এন্ড ৰিড্ৰেসেল) এক্ট ২০১৩ গী মতাংদা লিগেল এৱাৰনেস প্রোগ্রাম অমা হয়েং মনিপুর ষ্টেট লিগেল সাভিসেস ওথোরিতি, এ.দি.আৰ. সেন্টর লমফেলপাংতা নুংখিল পাঙথোকনি।

হয়েংগী থৌরম অসিদা জুডিসিএল ওফিসাৰশিং, দিষ্ট্ৰিক্ট লিগেল সাভিসেস ওথোতিগী চেয়াৰপার্সন অমসুং সেক্ৰেটরি, লোয়ননা মনিপুর ষ্টেট লিগেল সাভিসেস ওথোরিতিগী পেনেল এদভোকেটশিংনা শৰুক য়াগনি।

এৱাৰনেস (এল): মনিপুর ষ্টেট লিগেল সাভিসেস ওথোরিতি অমদি নেসনেল

লিগেল সার্ভিস ওথোরিটি, দিষ্টিক্ট লিগেল সার্ভিস ওথোরিটি-চান্দেল অমদি চান্দেল নেটৱাৰ্ক ওফ পোজিটিব পিপলনা পুনা শিনদুনা দ্ৰগ শিজিন্নবনা সমাজতা পীবা চৈথেং হায়বসিগী হীৰমদা মীয়ামবু ভাব তাহন্নবগী থৌরম অমা ওসি চান্দেল জিলাগী মহা মণি ভিলেজ কম্যুনিতি হোলদা পাঙথোকথ্বে।

একাউন্টঃ কোৰপোৰেট এফিয়াৰ্সকী ৰাজ্য মন্ত্ৰি-হৰস মলহোত্ৰানা হায়ৰি-প্ৰধান মন্ত্ৰি-জনধন যোজনাগী মখাদা জিৰো বেলেস বেঙ্ক একাউন্ট কোতি ৫৪ হেন্না হাংথ্বে।

ন্যু দিল্লিদা ওসি পাউমীশিংগা উন্নবদা মন্ত্ৰিনা হায়-মমাংদা বেঙ্কিং সেক্টৰগা মৰী থন্না ওল্লমদবা মীওই কয়ানা হৌজিক্তি লৈবাক অসিগী শেল থুমগী ফিভমদা চাউনা শৰুক যাবা ওমলে। মন্ত্ৰিনা হায়-বেঙ্ক একাউন্টশিং অসিগী মনুংদা চাদা ৫৫ দি নুপীগী মিংদা হাংই অমসুং স্কিম অসিগী বিনিফিসৰিশিংগী মনুংদা চাদা ৬৬ তি খুঙ্গংগী মীয়াম অমসুং অপিকপা সহৰগী মীয়ামশিংনি।

মন্ত্ৰিনা মখা তানা হায়-স্কিম অসিগী মখাদা ৰূপে কাৰ্ড কোতি ৩৪ ৰোমসু পীথ্বে।

মেদিটেসনঃ মালেমগী ওইনা অহানবা ৱাল্ট মেদিটেসন ডে হয়েং পাঙথোক্লগনি। নুমিৎ অসি মালেম অসিদা লৈরিবা মীয়ামবু হকচাং ফনা অমদি ৰাখল ইংনা লৈহন্নবগা মৰী লৈননা লৌৰকপা ৰাৰেপনি।

চংলিবা থা অসিগী অঙনবদা যুনাইটেদ নেসন্স জেনৰেল এসেমব্লিনা অয়েংপা অমত্তা যাওদনা চহি খুদিংগী দিসেম্বৰ ২১ অসিবু ৱাল্ট মেদিটেসন ডে হায়না পালন তৌননবা ৰাৰেপ লৌখিবনি।

ন্যু য়োৰ্কতা লৈবা যুনাইটেদ নেসন্সকী হেদক্কাটৰদা হয়েং পাঙথোক্লদৌরিবা হৌদোকপগী থৌরমদা শকাইৰবা ধৰ্ম লুচিংবা গুৰুদেব শ্ৰীশ্ৰী ৰাবি শঙ্কৰনা হৌদোক্লনি।

নুমিৎ অসিগা মরী লৈননা মেদিটেশন অমদি মসিগী কান্নবশিংগী মতাংদা খন্ন-নৈনবগী থৌরম অমা ওসি মনিপুর যুনিভরসিতিগী দিপাৰ্টমেন্ট ওফ টিচরস এদুকেসনদা পাঙথোকথ্বে।

বাকশোপ (এল): দিষ্ট্ৰিক্ট এদমিনিষ্ট্ৰেশন সেনাপতিনা শিনদুনা গুদ গরভান্স চয়োলগা মরী লৈননা জিলা থাকী ওইবা বাকশোপ অমা ওসি সেনাপতি জিলাগী দি.আৰ.দি.এ. কনফৰেন্স হোলদা পাঙথোকথ্বে।

থৌরম অদুদা সরকারগী মকোক থোংবা ওফিসিএলশিংনা শৰুক য়াথি।

অমরোমদা, দিষ্ট্ৰিক্ট এদমিনিষ্ট্ৰেশন বিষ্ণুপুরনা শিনদুনা গুদ গরভান্স চয়োল পালনগা মরী লৈননা জিলা অসিগী তোঙান তোঙানবা মফমশিংদা কেম্পশিং পাঙথোকথ্বে।

কেম্প (এল): চীফ মিনিষ্ট্ৰস হেলথ ফোর ওলগী মখাদা নন-কম্যুনিকেবল দিজিসকী স্কিনিং কেম্প অমা ওসি শগোলমাংগী কম্যুনিতি হেলথ সেন্টরদা পাঙথোকথ্বে।

থৌরম অদু দিষ্ট্ৰিক্ট নন-কম্যুনিকেবল দিজিস সেল অমসুং দিষ্ট্ৰিক্ট হেলথ সোসাইতি ইন্ফাল ইষ্টনা শিনবনি।

কেম্প (এল): মাদরস কেয়ার চিলড্ৰেন হোম্পিতাল এন্ড রিছাৰ্স সেন্টর অমসুং বাবিনা স্পিসিএল হোম্পিতালগী আমেরিকান ওনকোলোজি ইন্সটিটিউটনা অঙাংশিংগী ওইনা কেম্পগী লায়েংদা অহোংবা অমা পুরকবগী পান্দমদা মেমোৰেন্দম ওফ অন্ডরষ্টেন্দিং অমা ওসি সহি তৌনথ্বে। এম.ও.যু. সহি তৌনখিবগী থৌরম অসি শগোলবন্দনা লৈবা মাদরস কেয়ার চিলড্ৰেন হোম্পিতালদা পাঙথোকথি।

ওসিগী থৌরম অদুদা কমপ্ৰেহেন্সিভ কেম্প দাইগোষ্টিস, রেদিও থেরাফি

সাভিসেস অমসুং এৱাৱনেস কেম্পেইনগী মতাংদা পুন্না থবক কয়া
পায়খৎমীন্নবগী ৱাফম যাওরি।

লায়েং (এল): শিব দেণ্টেল কেয়াৱ ইমেজিং সেন্টৰনা শিনদুনা
লম্বোইখোঙনাংখোংদা লৈবা ৱিলিফ কেম্পকী মীওই ২০০ ৱোম লায়েংখি
অমদি হিদাক লাংথকসু য়েস্তোকখি।

ফয়াৱ (এল): মনিপুৰ ফয়াৱ সাৰ্ভিস দিপাৰ্টমেন্টনা শিনদুনা জিৱিবাম ফয়াৱ সব
ষ্টেসনদা মৈহৌ লাংপোক্তগী কৰমা ঙাকথোকদগে হায়বগী মতাংদা ত্ৰেনিং
প্ৰোগ্ৰাম অমা ঙসি পাঙথোকথ্ৰে।

লমদম অদুগী মইহেৰৌই অমদি হোম্পিতালগী ষ্টাফশিং শৰুক য়াখি।

মৈ (এল): মনিপুৰ ষ্টেট পৱাৰ দিষ্ট্ৰিবিউশন কম্পানি লিমিটেদকী
ওফিসিএলশিংনা আই.ই.দি. ফোৱ দিভিজনগী মফম অমদগী মৈ লান্না
শিজিন্নৱম্বা কঞ্জুমৰ মঙা, বিষ্ণুপুৰ দিভিজনদগী কঞ্জুমৰ অনি ফাগৎথ্ৰে। ড্ৰাইব
অসি মখা তানা চথখিগনি হায়রি।

অমৰোমদা, ইম্ফাল ইলেক্ট্ৰিকেল দিভিজনগী সেন্ত্ৰেল সব দিভিজন ৱাননা
কোনবা মফমশিং-ইলভেন কে.ভি. সেক্ৰেটাৰিয়েট ফিদৰনা কোনবা মফমশিংদা
হয়েং অযুক পুং ৮ দগী ৯ ফাওবা অমসুং নোংমাইজিং নুমিৎতসু পুং ৩ দগীনা ৩
মখায় ফাওবা মৈ ফংলৌই হায়রি।

কন্দোল (এল): অকাশবানি ইম্ফালগী এপ্ৰব ফোঙ্ক সিঙ্গৰ-হৈম্বাম অশংবী দেবী
থা অসিগী ১৬ লৈখিদ্ৰো মশাগী চহি ৯৫ শুথ্ৰে। মহাক ইম্ফাল ইষ্ট জিলাগী
কোংবা বজাৱদগীনি। মহাক থাঙ্গা অশংবী হায়নসু খঙনৱম্বী।

ভিজিটঃ প্রধান মন্ত্রী-নরেন্দ্র মোদি, নুমিৎ নিনিগী খোঙচৎতা হয়েং কুয়েটতা চৎকনি।

মহাকা লৈবাক অদুগী লুচিংবশিংগা তোঙান তোঙানবা হীরম কয়াদা বারী শান্নগনি। লৈবাক অদুদা লৈবা ভারত মচাশিংগসু উন্নদুনা বারী শান্নগনি। মহাকী খোঙচৎ মাংওইননা ন্যু দিল্লিদা পাউমীশিংদা বা ঙাংলদুনা মপান থৌরম মন্ত্রালয়গী সেক্রেটারি-অরুনকুমার চেতরজিনা হায়-চহি ৪৪ গী মনুংদা ভারতকী প্রধান মন্ত্রী অমনা কুয়েটতা চৎপা অসি হন্দকী অসিনা অহানবনি। মহাকা হায়-ভারত অমসুং ক্লেইট লৈবাক অনিগী মরক্তা মমাংঙৈদগী হৌনা অফবা মরী থমদুনা লাক্লি।

গ্যাসঃ : রাজস্থানগী জয়পুরদা ওসি গ্যাস পুবা ত্রক অনি থোমজিন্নবদগী মৈহৌ লাংপোক থোরকপদা শিখিবা মীগী মশিং ৮ শুত্রে, ৩৩ হেন্না অশোক অপন নংলে। চাকা মরি পানবা গাড়ি ৪০ রোম অমাং অতা থোকে।

থৌদোক অসি ওসি অয়ুক পুং তরুক অদুরাইদা অজমের হায়রেগী রিং রোডতা গ্যাস পুবা টেক্সর অনি থোমজিন্নবদা থোকথিবনি। থৌদোক অসিগী মতাংদা প্রধান মন্ত্রী-নরেন্দ্র মোদিনা রাজ্যগী মুখ্য মন্ত্রিদা থৌদোক অসিগী মতাংদা থিজিন্নবা খঙহন্থে।

রাস্ত্রপতি-দ্রৌপদি মুরমু অমসুং প্রধান মন্ত্রী-নরেন্দ্র মোদিনা থৌদোক অসিদা অরাবা ফোংদোরক্লি।

সোসিএল মেদিয়াদা থাগৎলকপা বারোলদা রাস্ত্রপতি-দ্রৌপদি মুরমুনা হায়-থৌদোক অসি যামা থন্মায় শোকিংঙাই ওই অমসুং লৈখিদ্ৰবশিংগী থরায়না ইংনা চিকা লৈবা ওইরসনু।

প্রধান মন্ত্রী-নরেন্দ্র মোদিনা সোসিএল মেদিয়াদা থাগৎলকপা বারোলদা হায়-থৌদোক অসিদা অশোক অপন নংলবশিং অথুবা ফগৎলকপা ওইরসনু অমসুং প্রাইম মিনিষ্টর নেসনেল রিলিফ ফন্ডগী মখাদা লৈখিদ্ৰবা মীওইশিং ইমুং

মনুংদা ক্ষেতিপুৰোন ওইনা লুপা লাখ অনি-অনি অমসুং শৌক্লবশিংদা লুপা লিশিং ৫০-৫০ পীরগনি।

অমরোমদা, মহারাস্ত্রগী রাইঘাট জিলাদা লক্ষীগী খুদোংথিবা থৌদোক অমদা মীওই মঙা শিরে, ১৭ রোমনা অশোক অপন নংলে। থৌদোক অসি ওসি অযুক পুং ১০ অদুরাইদা বস অদু লোখাদা তাশিনখিবদগী থোকখিবনি। বস পুনেদগী মহট তমা লাকপনি।

এসএসবিঃ গৃহ মন্ত্ৰি-অমিত সাহনা হায়রি-শাসস্ত্ৰা সিমা বল (এস.এস.বি) না ভারত-নেপাল অমসুং ভুটানগা তায়নবা কিলোমিটর লিশিং ২,৪৫০ শাংবা ওমথে ঙাক শেনদুনা লাক্লি অমদি মখোয়না আইন কায়না দ্ৰগ লল্লোনবগী থবক থৌরমশিং চখদনবা মীকুপ নাহ্মশিংনা য়েংশিল্লি।

রাফম অসি গৃহ মন্ত্ৰিনা ওসি নোংচুপ বঙ্গালগী সিলিগুৰিদা এস.এস.পি. লিংখংখিবগী ৬১ শুবা কুমওন থৌরম ফোংদোকখিবনি। শ্ৰী অমিত সাহনা এস.এস.বিনা লৈবাক অসিগী ওমথে ঙাকবা হোংনবদা লৌরিবা থৌদাংবুসু থাগৎপা ফোংদোকখি। শ্ৰী সাহনা নোংচুপ বেঙ্গোলগী পেত্রোপোল অমসুং ত্ৰিপুরাগী অগরতালাদা লৈবা ইন্টিগ্ৰেটেদ চেক পোষ্টকী নৌনা শাবা হাউজিং কমপ্লেক্সসু ভরচুয়েল ওইনা শঙ্গাখি।

অয়সমানঃ সরকারনা হায়রি-আয়ুসমান ভারত প্রধান মন্ত্ৰি জন অরোগ্যা যোজনাগী মখাদা আয়ুসমান কার্ড কোতি ৩৬ হেন্না শেমথ্ৰে।

ক্ষিম অসি ২০১৮ গী সেপ্তেম্বর থাদা রাখিঁদা হৌদোকখিবনি। ক্ষিম অসিগী মখাদা অনা লায়েংগা মরী লৈননা চহি অমদা ইমুং অমদা লুপা লাখ মঙাগী শেনফমশিং পীরি।

কেন্দ্রগী হকশেল রাজ্য মন্ত্ৰি-প্রতাপ্রাউ যাদবনা লোক সভাদা হংল্লকপা রাহং অমগী পাউখুমদা ফোংদোকখিবনি। মহাকা হায়-ক্ষিম অসিগী মখাদা

হৌজিক ফাওবদা লুপা কোতি লাখ অমা লিশিং ১৬ গী শেনফম কায়থোকথ্বে। মহাকা হায়-নোংচুপ বঙ্গাল, উরিষ্যা অমসুং দিল্লি নত্তনা লৈবাক মফম পুমমত্তা চৎনরি।

রেলঃ কেন্দ্রগী রেল মন্ত্রি-অশ্বিনি বৈষ্ণবনা হায়রি-সরকারনা তোঙান তোঙানবা চেকশিন থৌরাং কয়া লৌখৎলকপদগী ত্রেন এক্সিডেন্ট থোকপগী চাং হন্ত্হনবা ঙমলে।

রাজ্য সভাদা ইদুনা হংল্লকপা রাহং অমগী পাউখুম পীদুনা মন্ত্রিনা হায়-২০১৪-১৫ দা ত্রেন এক্সিডেন্ট ১৩৫ থোকখি অদুবু ২০২৩-২৪ দদি শুপগী ত্রেন এক্সিডেন্ট ৪০ থোকখি। মহাকা হায়-পাল্লিবা সরকার অসিনা চেকশিন থৌরাং কয়া লৌখৎলকপদগী ত্রেন এক্সিডেন্ট থোকপগী মশিং শিংথানিংঙাই ওইনা হন্ত্হনবা ঙমলে।

ফুটবোল (এল)ঃ লমলোং আর্টিফিসিএল তর্ব গ্রাউন্ডদা চথরিবা ফোরথ মাস্তর ডাঃ মোইরাংথেম মনাউতোন সিংহ এন্ড এম. চন্দ্রসখি দেবী মেমোরিএল ফুটবোল চেন্টিপয়নসিপ-২০২৪ গী ঙসি শান্নখিবা মেটচতা-এম.এল.যু.এফ.এ. অমসুং এফ.এল.এ.এম. পঞ্জাল অমত্তা চনবা ঙমদনা দ্রো চৎথ্বে।

অতোপ্পা মেটচ অমদা, ই.এম.ভি.এফ.সিনা ভি.এস.এ.আইবু পাঞ্জল ৩-১ দা থোইথ্বে।

ক্রিকেট (এল)ঃ ইন্ফালগী লাইরেঞ্জম পাল্লিক গ্রাউন্ডদা চথরিবা ৯ শুবা এম.এন.সি.এ. প্লেট টুর্নামেন্ট ২০২৪-২৫ গী ঙসি শান্নখিবা মেটচতা রাই.এ.সি. যাইস্কুলনা কে.আই.রাই.সি. ফ্লেট্রিগাউবু রিকেট তরুত্তা থোইথ্বে।

অতোপ্পা মেটচ অমদা, আই.বি.এস.এ. যুমাম লৈকাইনা এম.পি.এ.

থোনাওজমবু রন-৫০ দা থোইথ্ৰে।

ক্রিকেট (এল): লংথবাল পাব্লিক গ্ৰাউন্ডদা চথরিবা অহানবা মনিপুৰ ভেটরান ক্রিকেট টুৰ্নামেণ্ট ২০২৪-২৫ গী ঙসি শান্নথিবা মেটচ অমদা বি.কে.সি.সি-বামোন কম্পুনা বি.এস.সি-ব্ৰহ্মপুৰ সঙাই চুথেকপু রন-১২৩ দা থোইথ্ৰে।

টেনিস (এল): ৪৩ শুবা ষ্টেট ওপন কেস প্ৰাইজ টেনিস চেম্পিয়নসিপ ২০২৪, হয়েংদগী হৌদুনা থা অসিগী ২৫ ফাওবা লমফেলপাৎতা লৈবা ওফিসারস ক্লবতা পাঙথোক্লগনি।